

எங்கள் தலைவர்

189920





0253

Y 311c/188

மா/முக்குதல் பி கணா வித்தியாஸம்
முக்குதல்

0223

Y 311/188

யா/புங்குதீவு, பூ. வினாச வித்தியாலயம்

புங்குதீவு

எங்கள் தலைவர்

த. துரைசிங்கம்.



தமிழ்க்குரல் பதிப்பகம்
ஏழாலை வடக்கு
சுன்னாகம்.

தமிழ்க் குரல் வெளியீடு — 5.

முதற் பதிப்பு: ஆவணி 1963.

இராசவாசல் முதலியார் சி. தியாகராசா அவர்களின் ஐம்பதாண்டுகாலச் சமூக சேவைகளைப் பாராட்டு முகமாக யாழ்ப்பாண மாவட்ட சன சமூக நிலையங்களின் சமாசத்தினர் 17-8-63 சனிக்கிழமை மாலை யாழ்ப்பாண மாநகர மண்டபத்தில் நடாத்திய பொன் விழாவின்போது வெளியிடப்பட்டது.

[உரிமைப் பதிவு நூலாசிரியர்க்கு]

ஆனந்தா அச்சகம், யாழ்ப்பாணம்.

பதிப்புரை.

பொது வாழ்வின் புகழ் வாழ்வாகவும், சமுதாயத்தின் மறுமலர்ச்சி வாழ்வாகவும் மாற்றக்கூடிய ஆற்றல் எவருக்கு உண்டோ, அவரே சமுதாயத் தலைவர் - சனசமூகத் தலைவர். ஈழத்தில் வடக்குத்தொட்டுத் தெற்கு ஈராகப் பொது வாழ்விற்கு ரூண்டாற்றிப் புகழ்வாய்ந்த தலைவரென விதந்தோதப்படுகின்ற தகுதி இராசவாசல் முதலியார். சி. தியாகராசா அவர்களுக்கே உரியதாகும். நாடுபுகழ்கின்ற நற்செயல்கள் எதனிலும் அவர் பங்குபெறாதது எதுவுமில்லை. 'பொது மக்கள் தொண்டதான் அவர் வாழ்வு; அவர்வாழ்வுதான் பொதுச்சேவை' என்று கூறு மளவிற்கு அரை நூற்றாண்டுக் காலத்திற்கு மேலாக அன்றாடம் மக்கள் பணிசெய்து வருகின்றார்.

தமிழ்க் குரல் பதிப்பகம், அன்றாது வாழ்க்கை - பொதுச் சேவை, நற்றொண்டு ஆகியவற்றையெல்லாம் தொகுத்து, எங்கள் தலைவர் எனும் நூலாக உங்கள்முன் வைக்கின்றது. இராசவாசல் முதலியார் சி. தியாகராசா அவர்களின் பொன்விழா மலர் இஃது எனலும் பொருந்தும். 'பொன் மலர் நாற்றம் பெற்றாற்போலுள்ள இம்மலரை முகர்ந்து இன்புறுங்கள்! எங்கள் தலைவரை வாழ்த்துங்கள்!!

இந்நூல் உருவாகத் துணைபுரிந்தோரனைவருக்கும் எம் நன்றியுரியது. குறிப்பாகத் "தினகரன்" ஆசிரியர் திரு. இ. சிவகுருநாதன் பி. ஏ. அவர்களுக்கும், ஆசிரியர் திரு. மு. சிவானந்தன் எம். ஏ. அவர்களுக்கும், நூலாசிரியருக்கும், ஏரிக்கரைப்பணி மணியினருக்கும், ஆனந்தா அச்சகத்தினருக்கும் எம் நன்றி என்றுமுரியது.

தமிழ்க்குரல் பதிப்பகத்தின் ஐந்தாவது வெளியீடான 'எங்கள் தலைவர்' என்னும் இந்நூலினை அனைவருக்கும் இலவசமாக வழங்குவதில் யாம் பெருமைப்படுகிறோம். புகழ்ச்சியடைகிறோம்.

— தமிழ்க்குரல் பதிப்பகத்தார்.



இவரைப்பற்றி

அன்பு கெழுமிய தியாகராசா அவர்களே,

அண்மையில் நான் மானிப்பாய்க்கு வந்தபோது எனக்களிக்
 கப்பட்ட மாபெரும் வரவேற்புக்கு நன்றி தெரிவிக்கிறேன்.
 அங்கு கண்டவையெல்லாம் எனக்கு மனநிறைவை அளித்தன.
 தங்கள் தலைமையாலும் வழிகாட்டுதலாலும் மானிப்பாய் மிகவும்
 முன்னேறியுள்ளதைக் காணும்வாய்ப்புக் கிட்டியது. வலி-மேற்கு
 விமானத் தாக்குப் பாதுகாப்பதிகாரிப் பதவி தாங்கி காட்டுப்
 பாதுகாப்புக்குச் செய்யும் நற்பணியை விட, வேறு பலதுறைகளி

ளுக்கு முன்



இவர்

தேசியப்பாதுகாப்பு அலுவலகம்,
தபாற்பெட்டி இல: 357

கொழும்பு, 24-8-1944

லும் நாங்கள் அளப்பரும் சேவைசெய்து வருவதை நான் காணக் கூடியதாகவிருந்தது.

கிராமச்சங்கத் தலைவராகவும், மானிப்பாய்க் கோவிற்பற்றுச் சமூகசேவைக்கழகத் தலைவராகவும், மானிப்பாய் யுத்தசேமிப்புக்குழுவின் தலைவராகவும், மானிப்பாய் இந்துக்கல்லூரி இயக்கு

நர்களில் ஒருவராகவும், இன்னும் பல்வேறு சமூகத்தொண்டுகளில் முன்னணிவீரராகவுமிருந்து தாங்கள் செய்யும் சேவை ஒப்பற்றது. பல்வேறு பொதுநலச் சேவைகளால் தங்கள் சொந்த நலன் பெருமளவு தியாகம் செய்யப்படுகின்றதென்பதை நானறிவேன். அரசாங்கம் மாத்திரமல்ல, நன்றியுள்ள மனிதர் யாவரும் தங்கள் சேவையை மதிப்பார்கள் என உறுதி கூறுகிறேன்.

உணவுற்பத்தியை ஊக்குவிப்பதிலும், ஏழைச் சிறுநுக்குப் பால் விநியோகிப்பதிலும், கூட்டுறவை வளர்ப்பதிலும் தாங்கள் தீவிரமாக ஈடுபட்டுள்ளதை அறிந்து மனம்மிக மகிழ்கிறேன். தாங்களும் தங்கள் உதவிபாளர்களும் மக்களின் சமூக, பொருளாதார முன்னேற்றத்திற்குச் செய்யும் தொண்டுகளுக்குக் கடமைப்பட்டுள்ளேன். தங்கள் பல்வேறு வெற்றிகளுக்கும் எனது வாழ்த்துக்கள். யாழ்ப்பாணத்தில் பலர் தங்களைப் பின்பற்ற வேண்டுமென எதிர்பார்க்கிறேன்.

அன்புமிக்க,

ஐ. இ. துணைநிலகா

தியாகராசத் தலைவன் வாழி.....!

மண்ணாளுந் திறனமைச்சர் மனதாளுந்தன்
மையினான். மதியின் வல்ல
பண்ணார்ந்த தமிழினத்தின் பழம்பெருமைக்
கொருபுதல்வன், பகரொணாத
விண்ணார்ந்த விரிபுகழும், செயற்றிறனும்
விளங்குகின்ற மேலோன் எங்கள்
கண்ணார்ந்த மணியனையான், தியாகராசத்
தலைவன் வாழியூழி!

★ ★ ★
செஞ்சொல்லும், நெஞ்சத்துச் செறிகின்ற
பெருங் கருணைத் திறனும் ஓம்பி
வஞ்சத்து மனத்தினரும், வல்லிரும்பு காந்தத்தி
ன்வயத்தவாபோல்,
பஞ்சொத்த உளத்தினராய்ப் பண்பொத்து
வாழ்ச்செய். பான்மையாளன்
நஞ்சுண்ட கண்டனடி கணமேனும் மறவாத
நல்லோன் வாழி!

★ ★ ★
புகலரிய பொதுச்சேவைப் பணியதனில்
அரைநூற்றாண்ட யராநின்றே
பகலினுக்கோ ராதவனாய்ப் பாரிருளிற
றிங்கனெனப் பரிமளிப்போன்,
தகவுடையோர் உளமெல்லாம், தானு
டையோனாய் விளங்குந் தலைவன் அன்னான்
இகவுலகில் நீடுழி இருந்து பணி
யியற்ற இறையருளுமாக!

★ ★ ★
மன்னுகின்ற சனசமூக மாட்சிக்குச்
சனையாது உழைப்பதற்கும்
முன்னவனாய் நின்றெதற்கும்,
முலவனாய் இருந்ததனை இயக்குதற்கும்
இன்னவனே தகவுடையானென்று,
புகழ் இராமநாதன் முதலெவருமேத்த
மன்னவனாய் விளங்கிடுவான் தியாகராசத்
தலைவன் வாழிஊழி!

தலைவர் கூறுகிறார்.

“நான் கடவுள் கிருபையோடு ஆற்றிய எந்தப் பணிதான் தோல்வியற்றாலும் எனது வாழ்க்கையின் இலட்சியமான மூன்று நோக்கங்கள் கைகூடியிருப்பது கண்டு நிம்மதியோடு இறப்பேன். மானிப்பாய் இந்துக்கல்லூரி, அதற்குள் எனது அருமை மகனூல் எனக்களிக்கப்பட்ட அன்புப் பரிசுபோல் விளங்கும் ஆலயம், மகளிர்கல்லூரி ஆகிய மூன்றுமே அந் நோக்கங்களாகும்.”

— “சிலோன் ஒப்சேவர்”

7-4-63

எங்கள் தலைவர்.

தலைவரைக் கண்டேன்...!

1955-ஆம் ஆண்டு ஐப்பசித் திங்கள் 24 ஆம் நாள். மனோகரமான மாலைவேளை. மானிப்பாய் 'சீற்றி' கட்டிடத்தில் பொதுக்கூட்ட மொன்று நடைபெற்றுக்கொண்டிருக்கிறது. கட்டிட முன்றலில் அனேக மோட்டார் வண்டிகள் நிற்கின்றன. கட்டிடத்தின் உள்ளே நூற்றுக்கணக்கான பிரமுகர்கள் வீற்றிருக்கின்றனர். மானிப்பாய்-பொன்னுலைவீதி மார்க்கமாக வந்துகொண்டிருந்த யான் துவிச்சக்கர வண்டியைச் சுவரோரத்தில் நிறுத்திவிட்டுக் கட்டிடத்தினுள் நுழைந்தேன். அப்பொழுது கூட்டத்திற்குத் தலைமை தாங்கிய முதுபெரும் கிழவரொருவர் பேச எழுந்தார். கூட்டத்தில் ஒரே அமைதி!

கணீரென்ற குரலில் அவர் பேச ஆரம்பித்தார். 'அன்பர்களே!' என அவையோரை அவர் விழித்துத் தமதுரையை ஆரம்பித்தபோது சுவாமி விவேகானந்தர் அமெரிக்காவில் சிக்காக் கோ நகரில் நிகழ்த்திய சொற்பொழிவுதான் என் நினைவுக்கு வந்தது. சுமார் அரைமணி நேரமாக ஐக்கியநாடுகள் தாபனத்தைப்பற்றி அவர் அழகாக, ஆணித்தரமாகப் பேசிமுடித்தார். அவையோரனைவரும் ஆனந்தமிகுதியால் கரகோசம் செய்தனர். அவர்களுடன் யானும் சேர்ந்துகொண்டேன்.

அடுத்த பேச்சாளர் பேச ஆரம்பித்த சில நிமிடங்களில் என்னருகிலிருந்த பிரமுகரை நோக்கிக் கூட்டத்திற்குத் தலைமை தாங்கும் முதுபெரும் கிழவர் யாரென விசாரித்தேன். அப்பொழுது அவர் என்னைப் பார்த்த பார்வை என்னை வியப்பிலாழ்த்தியது. புன்முறுவல் தவழ அப்பெரியார் என்னைநோக்கி இவரை உமக்குத் தெரியாதா? இவர்தான் எங்கள் இராச வாசல் முதலியார் சி தியாகராசா அவர்கள் என்றார். அன்றுதான் முதன்முதலாக எங்கள் தலைவரைக் கண்டனன் கண்களால்...! அவரது தோற்றமும், பேச்சுவன்மையும், தலைமைதாங்கும் தனித்திறமையும் என்னுள்ளத்தில் அவரைப்பற்றி உயர்ந்த ஓர் எண்ணத்தை உருவாக்கிவிட்டது. சிறந்த ஒரு இலட்சிய வீரராக, தலைவராக, வழிகாட்டியாகத் திகழ்த்தக்கவர் அவரென்பதை அன்றையதினமே யான் உணர்ந்துகொண்டேன்.

இன்று எட்டாண்டுகளின் பின் அவரது வாழ்க்கை வரலாற்றினை வரையுமிவ்வேளையிற் கூட அன்றுநான் எங்கள் தலைவரைப்பற்றி உள்ளத்தில் கொண்ட எண்ணம் முற்றும் சரியான தென்றே உணருகின்றேன். அவரது வாழ்வு உண்மையிலேயே உயர்ந்த, இலட்சிய வாழ்வு என்பதில் சிறிதும் ஐயமில்லை.

2. தலைவர் பிறந்தார்.

“தோன்றிற் புகழொடு தோன்றுக - அஃதிலார் தோன்றலிற் றேன்ருமை தன்று” என்னும் வள்ளுவப் பெருந்தகையின் வாய்மொழிக்கியையப் புகழொடு தோன்றிய ஈழத்துப் பெரியார்களில் திரு. தியாகராசா அவர்களும் ஒருவர். ஈழத்திருநாட்டில் இன்று குறிப்பிடத்தக்க பெரியார்களில் ஒருவராகத் திகழும் இவரை இந்நாட்டில் அறியாதார் எவருமில்ர். அரசியல், சமூக, சமய, கலாச்சாரத் துறைகள் அனைத்திலும் தம்மை இணைத்துக்கொண்டு அவற்றின் மூலம் ஈழத்துக்கும் குறிப்பாக நமதுயாழ்ப்பாண மாவட்டத்துக்கும் அவர் ஆற்றிவரும் சேவைகள் அளப்பில எடுத்த கருமத்தை இன்னல் எதுவரினும் தொடுத்து முடிக்கும் தனித்திறமைமிக்க இப் பெருந்தகையாளரின் வாழ்வு இன்றைய சந்ததியினருக்கும், எதிர்காலச் சந்ததியினருக்கும் ஏற்ற எடுத்துக்காட்டாயமையும் தன்மை வாய்ந்ததென்றால் அது தவறல்ல.

நமது ஈழவளநாட்டின் வரலாற்றில் மானிப்பாய் பட்டினத்திற்கு என்றுமே தனிச்சிறப்

புண்டு. இந்நாட்டின் விடுதலைக்கு வித்திட்ட வீர புருடர்களான சேர், பொன். இராமநாதன் சேர், பொன். அருணாசலம் போன்ற விடுதலை வீரர்களையும், சொற்கலைப் புலவர் சுவாமி ஞானப்பிரகாசர் போன்ற தமிழ்ப்பேரறிஞர்களையும் இந்நாட்டிற்கு நல்கியபெருமை மானிப்பாய் பட்டினத்திற்குண்டு. இத்தகு பெருமை மிகு மானிப்பாயில் வாழையடி வாழையாய் வளர்ந்து வந்த நற்றமிழ்க் குடும்பத்தில் ஆசிரியர் சி. சிதம்பரப்பிள்ளையின் அருந்தவப் புதல்வராக எங்கள் தலைவர் 1889-ஆம் ஆண்டு சித்திரைத் திங்கள் ஆறாம் நாளில் பிறந்தார். இவரது தந்தையார் சிறந்த தமிழ்ப் புலமை வாய்ந்தவர். தமிழறிஞராக அக்காலத்தில் பெரிதும் மதிக்கப்பட்டவர். இவரது தாயார் அக்காலத்தில் புகழ்பெற்றிருந்த பேராசிரியர் திரு. பி. எஸ். பேச் அவர்களின் இரண்டாவது புதல்வியாவார். திரு. பேச் மானிப்பாயிலுள்ள மெமோரியல் ஆங்கில பாடசாலையின் தாபகராகவும், அதன் அதிபராகவும் அக்காலத்தில் விளங்கினார். உயர்ந்த இலட்சியங்கள் கொண்ட பெருமக்கள் மத்தியில் வளர்ந்த திரு. தியாகராசா அவர்கள் இளமைப் பருவத்திலேயே சிறந்த இலட்சிய வீரராகவே விளங்கினார்.

3. இளமைப் பருவத்தில்...!

“விளையும் பயிரை முனையிலே தெரியும்”
என்னும் முதுமொழிக்கிணங்க இளமைப்பருவத்திலேயே மிகவும் துடிப்புள்ள இளைஞராக

இலங்கிய திரு. தியாகராசா தமது ஆரம்பக் கல்வியை மானிப்பாய் மெமோறியல் ஆங்கில பாடசாலையிலும், உயர்தரக் கல்வியை யாழ்ப்பாணம் இந்துக்கல்லூரியிலும் பெற்றார். இந்துக்கல்லூரியில் கேம்பிறிஜ் சீனியர் வகுப்பில் பயின்ற இவர் தமது பதினேழாவது வயதில் கொழும்புமாநகரில் பிரபலம் பெற்று விளங்கிய ஆங்கிலேயரான திரு. எச். பி. சேச் அவர்களின் நிறுவனத்தில் எழுதுவினைஞராகச் சேர்ந்தார். பின்னர் அங்கிருந்து விலகி கொழும்பு கொம்மேர்ஷல் கம்பனியில் 1908-ஆம் ஆண்டு கார்த்திகைத்திங்கள் முதல் எழுதுவினைஞராகக் கடமையாற்றினார். திரு. தியாகராசா அவர்களின் விவேகத்தையும் ஆற்றலையும் நன்கறிந்திருந்த திரு. சேச் இவரை மீண்டும் தமது நிறுவனத்திற்கு கடமையாற்ற வருமாறு பரிந்து வேண்டினார். அதற்கிணங்க 31-7-1909-இல் திரு. தியாகராசா கொம்மேர்ஷல் கம்பனியிலிருந்து விலகித் திரு. சேச் அவர்களின் நிறுவனத்தில் மீண்டும் சேர்ந்து பணியாற்றினார். பின்னர் போர்ட்ரோட்ஸ் தோண்டன் அன் கம்பெனியில் பிரதம எழுதுவினைஞராகக் கடமையாற்றினார். அதைத் தொடர்ந்து பல வெளிநாட்டுக் கம்பனிகளின் உத்தரவாதம் மிக்க தரகராகவும், வர்த்தகத்துறையில் வன்மைமிக்க ஆலோசகராகவும் விளங்கினார்.

4. சமூக சேவையில் ஆர்வம் பிறந்தது

திரு. தியாகராசா அவர்கள் சமூக சேவைகளிலீடுபட்டு ஐம்பதாண்டுகள் கடந்துவிட்ட

இவ்வேளையில் அன்றாது ஆரம்பகாலச் சமூகப் பணிகள்பற்றி நினைவுகூருதல் ஏற்புடைத்தாகும். சமூகசேவையில் அவருக்கு ஆர்வம் ஏற்பட்டதன் அடிப்படைக் காரணத்தை நாம் நோக்குவோமாயின் அன்றாது தன்னலமற்ற தியாகவாழ்வினை நன்குணர்ந்துகொள்ளலாம்.

கொழும்புமாநகரில் வர்த்தக நிறுவனங்களில் கடமையாற்றும் காலத்திலேயே சமூகசேவைகளிலீடுபடவேண்டுமென்னும் ஆர்வம் இவருக்குண்டாயிற்று. கொழும்புமாநகரின் நாகரிக வாழ்வும் பண்பாடும் இவர் உள்ளத்தைக் கவரவில்லை. தமிழ்க்கலை, கலாச்சாரம், பண்பாடு என்பனவற்றைப் பாதுகாக்கவேண்டும் என்னும் ஆர்வம் அவருள்ளத்தில் நிறைந்திருந்தது. இவ்வார்வத்தின் உந்துதல் காரணமாகவே திரு தியாகராசா சமூகசேவையிலீடுபட முன்வந்தார். அக்காலத்தில் கொழும்புமாநகரில் சைவப் பிள்ளைகள் சைவப் பண்பாட்டுக்கியைந்த கல்வியறிவினைப் பெறமுடியாது திண்டாடினர். அவர்களுக்குச் சமயப்பண்பாட்டுக்கியைந்த கல்வியினை நல்குதற்குச் சைவப் பள்ளிக்கூடங்கள் வேண்டுமென்ற எண்ணம் சேர். பொன். இராமநாதன் போன்ற தலைவர்கள் உள்ளங்களில் முளைகொண்டது. அதன்பிரதிபலனாக 1909-ஆம் ஆண்டில் கொழும்பில் உள்ள கொச்சிக்கடையில் சைவப் பாடசாலை யொன்று நிறுவப்பட்டது. கொச்சிக்கடை பொன்னம்பலேசுவர சைவப் பாடசாலை என்

னும் பெயரில் சேர். பொன். இராமநாதன் அவர்களால் நிறுவப்பட்ட இப்பாடசாலையின் பரிபாலனக் குழுவின் செயலாளராகத் திரு. தியாகராசா நியமிக்கப்பட்டார். இப்பாடசாலையின் வளர்ச்சிக்காக இவராற்றிய சேவைகள் குறிப்பிடத்தக்கன. துரதிஷ்ட வசமாகப் பல் வேறு காரணங்களை முன்னிட்டு இப்பாடசாலை ஆரம்பிக்கப்பட்ட சில ஆண்டுகளுக்குப் பின் மூடப்பட்டுவிட்டது.

அக்காலத்தில் கொழும்பிலிருந்த சைவபரிபாலன சபை குறை உயிரில் இயங்கிக்கொண்டிருந்தது. அதற்குப் புத்துயிரளித்து அதன்மூலம் சமயப்பணி பல புரியவேண்டுமெனச் சேர். பொன். அருணாசலம் போன்ற தலைவர்கள் கருதினர். சைவபரிபாலன சபைக்கு மறுமலர்ச்சியளிக்கும் பணியில் கைகொடுத்து உதவக்கூடிய செயல் வீரர்களில் ஒருவராகத் திரு. தியாகராசா விளங்கவல்லவர் என்பதை நன்கறிந்த சேர். பொன். அருணாசலம் அவர்கள் இப்பணியில் ஈடுபடவருமாறு திரு. தியாகராசாவை அழைத்தார். அவரது அழைப்பை ஏற்றுச் சமயப்பணி புரிய முன்வந்த திரு. தியாகராசா கொழும்பு சைவபரிபாலன சபை என்னும் பெயரை மாற்றி அகில இலங்கைச் சைவபரிபாலன சபை என்னும் பெயரில் அதற்குப் புத்துயிரளித்தார். இவரது சேவைத் திறனையும் முயற்சித் திறனையும் நன்குணர்ந்த பெருமக்கள் இவரையே இச்சபையின் செயலாளராகத் தேர்ந்தெடுத்தனர். சேர். பொன். அருணாசலம் இச்சபையின் தலைவராகத்

திகழ்ந்தார். மானிப்பாயில் தோன்றிய இரு பெருமக்களின் சீரிய வழிநடத்தலின் கீழ் இச்சபை பல்லாண்டுகாலம் நற்பணியாற்றிற்று.

5. தலைவரின் பாராட்டு.

தன்னிகரற்ற தலைவராக-விடுதலை வீரராக ஈழத்து அரசியல் வரலாற்றில் இடம்பெற்றுள்ள சேர். பொன். இராமநாதன் அவர்கள் 1922 ஆம் ஆண்டில் எங்கள் தலைவர் தியாகராசரைப்பற்றிக் குறிப்பிட்ட பாராட்டுரைகள் பொன்னெழுத்துக்களாற் பொறிக்கப்படத்தக்கன. இளமைத் துடிப்பும் அயரா உழைப்பும் மிக்கவராகத் திகழ்ந்த திரு. தியாகராசாவைப்பற்றி அவர் குறிப்பிட்ட வார்த்தைகள் இதுதான்.

“குற்றுயிரில், சீரழிந்து கிடக்கும் ஒரு நிறுவனத்தைப் புத்துயிர் பெறச்செய்து சீராக நிர்வகிக்கும் ஆற்றல் மிக்கவர் திரு. தியாகராசா”

எங்கள் தலைவரின் திறமைக்கும் ஆற்றலுக்கும் இதுவே தக்க எடுத்துக்காட்டாகும். திரு. தியாகராசாவின் வாழ்வில் இதுபோன்று எண்ணற்ற பாராட்டுரைகள் கிடைத்துள்ளன. அவற்றை நல்கியோர் பாராட்டுக்குரிய பலபெருமக்களே. எனினும் அவற்றையெல்லாம் ஈண்டு எடுத்துக்காட்டப் புகின் நூல் பன்மடங்கு விரிவுறும். எனவே விரிவஞ்சியவற்றை விடுக்கின்றேன்.

6. விடுதலைப் போராட்டத்தில்!

1923-ஆம் ஆண்டு, இந்நாட்டின் அரசியல் வரலாற்றில் குறிப்பிடத்தக்க ஓர் ஆண்டு. இந்நாட்டின் ஆட்சிப் பொறுப்பில் மக்களுக்கும் பங்கு வேண்டும் என்னும் குரல் ஒலித்த காலமது. அந்நிய ஏகாதிபத்தியத்தை விரட்டியடித்துச் சுதந்திர இலங்கையை உருவாக்கும் இலட்சியம் தலைதூக்கிநின்ற வேளையது. இக்காலத்திற்குள் எங்கள் தலைவர் தியாகராசர், சேர். பொன். அருணாசலம் அவர்களின் சுதந்திரப் படை வீரர் வரிசையில் முன்னணியில் நின்றார்.

ஈழத் தமிழினத்தின் எதிர்கால கபீட்சத்திற்கும், அவர்கள் தம் பண்பாடு, கலை, கலாச்சாரம் என்பனவற்றைப் பாதுகாப்பதற்கும், தமிழினத்தின் நல்வாழ்வுக்குரிய ஆக்கபூர்வமான பல பணிகளை மேற்கொள்வதற்கும் தமிழ் மக்களுக்கெனத் தனியான ஒரு தாபனம் வேண்டுமெனச் சேர். பொன். அருணாசலம் போன்ற தமிழ்த் தலைவர்கள் பலர் கருதினர்.

அதன் பயனாக 1923-ஆம் ஆண்டில் தமிழ் மகாசபை (Tamil League) உருவானது. இம்மகாசபையின் தலைவராகச் சேர். பொன். அருணாசலம் அவர்களும் செயலாளராகத் திரு. தியாகராசாவும் தேர்ந்தெடுக்கப்பட்டனர். தமிழ் மகாசபை அரசியலரங்கில் பலசாதனைகளை நிலைநாட்டியது. மேல்மாகாணத் தமிழர்களுக்குச்

சட்டசபையில் ஓர் இடத்தைப் பெற்றுக் கொடுத்தமை அதன் சாதனைகளில் குறிப்பிடத்தக்கதாகும். திரு. தியாகராசா தமிழ்மகாசபையின் செயலாளராகப் பணியாற்றிய காலத்தில் இந்நாட்டிலுள்ள தமிழ் மக்கள் நலனுக்காக அரும்பாடு பட்டார். கொழும்பு விவேகானந்த சபையின் செயற்குழு உறுப்பினராகவும் அவர் இக்காலத்தில் பணியாற்றினார்.

7. மானிப்பாயில்.....!

30 ஆண்டுகளுக்கு மேலாகக் கொழும்புமா நகரில் பேரும் புகழும் பெற்றிலங்கிய திரு. தியாகராசா அவர்கள் தமது பிறப்பிடமான மானிப்பாய்க்கு 1936 ஆம் ஆண்டில் திரும்பினார். மானிப்பாய் வந்து சேர்ந்ததும் அவரது உள்ளத்தில் மானிப்பாயின் முன்னேற்றத்தையும், அபிவிருத்தியையும் பாதுகாக்க வேண்டும் என்ற ஆவல் உண்டாயிற்று. உள்ளூராட்சி மன்றத்தின் மூலமே மானிப்பாயின் முன்னேற்றத்திற்கு ஊக்கமும் உதவியும் நல்க முடியுமென அவர் கருதினார். மானிப்பாய்க் கிராமச் சங்கத்தின் உறுப்பினராகி அதன் தரத்தையும், கிராம முன்னேற்றத்தையும் உயர்த்த வேண்டுமென்ற முடிவுக்கு வந்தார். மக்களின் ஆதரவும் ஒத்துழைப்பும் அவருக்கு இத்துறையிலீடுபட ஊக்கமூட்டின.

1939 ஆம் ஆண்டில் திரு. தியாகராசா அவர்கள் மானிப்பாய்க் கோவிற்பற்று சமூக

சேவைக் கழகத்தை உருவாக்கினார். அதன் மூலம் பொது மக்களின் துன்பம் துடைக்கும் தொண்டராரார். அக்காலத்தில் மானிப்பாயில் திருடர் தொல்லை மிக மோசமாகவிருந்தது. பொது மக்கள் இரவு வேளைகளில், வீதிகளில் நடமாடவே அஞ்சினார். குறிப்பாகப் பெண்மணிகள் எந்நேரமும் அச்சத்துடனேயே வாழ வேண்டியிருந்தது. திருடர்கள் கூட்டம் கூட்டமாக வீடுகளுக்குள் நுழைந்து பெண்மணிகளின் தாலிக்கொடிகளையும் நகைகளையும் களவாடிவந்தனர். 'தாலிக்கொடித் திருட்டு' என்ற பெயரால் நடைபெற்ற இக்களவுகளைத் தடுத்து நிறுத்த வழியற்று மக்கள் தீண்டாடினர். இத்தகைய இக்கட்டான ஒரு சூழ்நிலையிற்றான் மானிப்பாய் சமூக சேவைக் கழகம் நிறுவப்பட்டது. திருடர்களைக் கண்டு பிடிப்பதில் இச்சங்கத்தினர் தீவிர கவனம் செலுத்தினர். முதன்முதலாகத் தொண்டர் படையொன்று திரட்டப்பட்டது. திரு. தியாகராசா தலைமையில் நூற்றுக்கணக்கான தொண்டர்கள் திரண்டனர். சந்தேக நபர்களை அடையாளம் காட்ட மக்கள் அஞ்சினார்.

மக்கள் அச்சத்தைப் போக்கவும், திருடர்களைக் கண்டுபிடிக்கவும் திரு. தியாகராசா புதிய தோர் வழியைக் கையாண்டார். வாக்குச் சீட்டளிப்பு மூலம் கள்வரைத் தேர்ந்தெடுத்தலே அப்புதிய முறையாகும். இம்முறையின் மூலம் மக்கள் அச்சமின்றிச் சந்தேக நபர்களைக் காட்

டிக் கொடுத்தனர். திரு. தியாகராசரின் புதிய முயற்சி வெற்றியளித்தது. இக்காலத்தில் மானிப்பாய் மக்களின் வைத்திய வசதி கருதி மத்திய மருந்துச்சாலையொன்றை இங்கு நிறுவ வேண்டுமென்னும் கோரிக்கையினை அவர் அரசாங்கத்தின் கவனத்திற்குக் கொண்டுவந்தார். இடைவிடாது இதற்காகப் பாடுபட்டார். பயன் கிட்டியது. 1939 ஆம் ஆண்டிலேயே மானிப்பாய் மத்திய மருந்துச்சாலை நிறுவப்பட்டது. இதே ஆண்டில் ஆணைக்கோட்டைப் பொலீஸ் நிலையமும் இவரது பெரு முயற்சியின் பேராக நிறுவப்பட்டது. 1940 ஆம் ஆண்டில் இவரது தீவிர முயற்சியின் பயனாகப் பிரசவ விடுதி, குழந்தைப் பராமரிப்பு நிலையம் என்பன மானிப்பாயில் தாபிக்கப்பட்டன.

மானிப்பாயின் முன்னேற்றத்திற்காக மெய்வருத்தம் பாராது, கண்துஞ்சாது, பசினோக்காது பணியாற்றி வந்த திரு. தியாகராசரின் சேவைப் பண்பினை நன்குணர்ந்த மானிப்பாய் மக்கள் 1941 ஆம் ஆண்டில் அவரை மானிப்பாய் கிராமச் சங்கத்தின் தலைவராகத் தெரிவு செய்தனர். மக்கள் தம்மீது வைத்துள்ள நம்பிக்கைக்குப் பங்கமின்றிப் பணியாற்ற வேண்டுமென்ற இலட்சியத்துடன் கிராமச் சங்கத் தலைவர் பதவியை ஏற்ற திரு. தியாகராசர் மானிப்பாயில் பிள்ளைகளுக்கு இலவசமாகப் பால் விநியோகிக்கும் இயக்கத்தை ஆரம்பித்தார். ஒரு வருட காலத்தில் 12 பால் விநியோக நிலையங்

களை அவர் உருவாக்கினார். மானிப்பாய் கிராமச் சங்கத் தலைவராக இவர் பதவி வகித்த எட்டுவருட காலத்தில் மானிப்பாயடைந்த முன்னேற்றம் குறிப்பிடற்கரிது. அகில இலங்கையிலுமுள்ள கிராமச் சங்கங்கள் அனைத்துக்கும் மானிப்பாய் கிராமச் சங்கம் ஓர் எடுத்துக் காட்டாக. முன் மாதிரியான கிராமச் சங்கமாக விளங்குகின்றதெனக் காலஞ் சென்ற முதலமைச்சர் திரு எஸ். டபிள்யூ. ஆர். டி. பண்டாரநாயக்கா அவர்கள் பாராட்டும் வகையில் அதன் நிருவாகத்தைச் சிறப்புற நிருவகித்து நடத்தினார் திரு. தியாகராசா. வருடந்தோறும் கிராமச் சங்கம் சாதித்த சாதனைகளை மக்களுக்கு எடுத்துரைக்கும் வகையில் வருடாந்த அறிக்கைகளை இவர் வெளியிட்டார். இந் நாட்டிலுள்ள உள்ளூராட்சி மன்றங்களுக்கு இத்துறையில் வழிகாட்டிய பெருமையும் இவருக்கேயுரியதாகும். இவர் தலைவராகப் பணியாற்றிய காலத்திற்றான் நவாலி, சுதுமலை, சண்டிலிப்பாய் ஆதியாமிடங்களில் மருந்துச்சாலைகள் நிறுவப்பட்டன. சுதுமலை, நவாலி, சண்டிலிப்பாய் ஆதியாமிடங்களில் உபதபால் நிலையங்கள் திறக்கப்பட்டன. இன்னும் பல குறிப்பிடத்தக்க பணிகள் நடைபெற்றன.

மானிப்பாய்க் கிராமத்தை வட இலங்கையில் தலை சிறந்த பட்டினங்களிலொன்றாகப் பரிமளிக்கச் செய்ய வேண்டுமென்ற இலட்சியத்துடன் இவர் எடுத்துக் கொண்ட முயற்சிகள் தற்போது நற்பயனை நல்கியிருக்கின்றன.

மானிப்பாய் பட்டின சபை இன்று சிறந்த முறையில் இயங்குகின்றதென்றால் அதற்கு மூல காரணராகத் திகழ்பவர் எங்கள் தலைவரே. மானிப்பாயின் வரலாற்றில் என்றுமே அவருக்குத் தனியிடமுண்டென்பதில் எவ்வித ஐயமுமில்லை.

1942 ஆம் ஆண்டில் திரு. தியாகராசா யாழ்ப்பாண மாவட்ட கிராமச் சங்கத் தலைவர்கள் சங்கத்தை நிறுவினர். அதன் மூலம் 1948 ஆம் ஆண்டு வரை தொடர்ந்து பணியாற்றினர். இக்காலத்தில் உள்ளூராட்சி மன்றங்களின் முன்னேற்றத்திற்கும், யாழ்ப்பாண மாவட்டத்தின் அபிவிருத்திக்கும் அரும்பாடு பட்டார். உள்ளூராட்சி அரசியலில் ஈடுபட்ட இவர் உள்ளூராட்சி மன்றத் தலைவர்களிடையே மட்டுமன்றி பொது மக்கள் மத்தியிலும், அரசியல் தலைவர்கள் மத்தியிலும், அதிகாரிகள் மத்தியிலும் அதிக மதிப்பும், செல்வாக்கும் மிக்க ஒரு தலைவராகவே விளங்கினார்.

1942-ஆம் ஆண்டு. இரண்டாவது மகாயுத்தகாலம். யுத்தவெறி தலைவிரித்தாடிய இவ்வேளையில் இலங்கை மக்களனைவரையும் யுத்த அபாயத்தினின்றும் மீட்கும் பணியில் தலைவர்களும், அதிகாரிகளும் அதிக ஊக்கம் காட்டினர். மக்கள் தொண்டனாகத் திகழ்ந்த திரு. தியாகராசா யுத்த அபாயத்தினின்றும் மக்களைக் காப்பாற்றும் விடயத்தில் தீவிர கவனம் செலுத்தினார். இவரது திறமையினை நன்குணர்ந்த அரசி

னர் ஆகாயப் பாதுகாப்புப்படைப் பிரதம மேற்பார்வையாளராக இவரை இவ்வாண்டில் வலிகாமம் மேற்குப் பிரிவுக்கு நியமனம் செய்தனர். இப்பகுதியிலுள்ள கிராமங்கள்தோறும் தொண்டர் படைகளைத் திரட்டியதுடன் யுத்த நெருக்கடியினை மக்களுக்குணர்த்தி, பாதுகாப்பு நடவடிக்கைகளை மக்கள் தாங்களாகவே மேற்கொள்ளவும் இவர் வழிகாட்டினார்.

மகா யுத்தம் அதி தீவிரமாகிக் கொண்டிருந்த வேளையில் அரசினர் இவருக்கு மற்றுமோர் பொறுப்பான பதவியினை வழங்கினர். யாழ்ப்பாண மாவட்டம் முழுமைக்கும் யுத்தத் தகவல் பிரசார அதிகாரியாக இவர் நியமிக்கப்பட்டமையையே இங்கு குறிப்பிடுகின்றோம். யுத்தத் தகவல் பிரசார அதிகாரியாக இவர் பதவி வகித்த காலத்தில் சிறந்த இராணுவத் தளபதி போன்றே கடமையாற்றினார். வெற்றி வீரர் படைகளைக் கிராமங்கள்தோறும் நிறுவி அவர்களுக்கு வேண்டிய பயிற்சியுமளித்தார். யாழ்ப்பாண மாவட்டமனைத்தும் திரு. தியாகராசாவின் இச்சேவையினை அன்று வியந்து பாராட்டிற்று வடபகுதிக்கு அவ்வேளை வருகை புரிந்த சேர். ஐவர் செனிங் (Sir. Ivor Jennings) திரு. தியாகராசாவின் இச்சேவையினை வியந்து கூறுகையில் “ இலங்கையில் மகா யுத்தம் மூன்று மாயின் இந்நாட்டின் மற்றெந்தப் பகுதிகளிலும் பார்க்க வலிகாமம் மேற்கு அதனை எதிர்த்துப் போராடும் வன்மை மிக்கதாக இருக்கின்

றது ” என்றார். அவரது இவ்வார்த்தைகள் நமது தலைவரின் திறமைக்கும் சேவைக்கும் ஏற்ற உரை கல்லாக அமைந்துள்ளதெனின் அது மிகையல்ல.

8. சேமிப்பு இயக்கத்தில்...!

யாழ்ப்பாணக் கிராம வாசிகளின் வாழ்க்கைத்தரம் உயர வேண்டுமாயின் அவர்கள் தங்கள் ஆடம்பரச் செலவினங்களை ஒழித்துக் கட்டிச் சிக்கன வாழ்வை மேற்கொள்ளவேண்டுமென்பது திரு. தியாகராசரது கருத்தாகும். இரவு பகலென்று பாராது நெற்றி வெயர்வை நிலத்திற் சிந்தப் பாடுபட்டுழைக்கும் கிராம வாசிகள் தங்கள் உழைப்பின் பயனைச் செவ்வனே யனுபவியாது வீணை தம்பணத்தை விரயஞ் செய்வதனைத் தடுக்க வேண்டுமென அவர் கருதினார்.

நாடு யுத்த நெருக்கடியினை எதிர்நோக்கி நிற்கும் இவ் வேளையில் மக்களிடையே சேமிப்பின் அவசியத்தையுணர்த்த வேண்டும், சேமிக்க அவர்களைத் தூண்டவேண்டும் என்ற முடிவுக்கு வந்தார். இதன் பிரதி பலனாக 1943 ஆம் ஆண்டில் யாழ்ப்பாண மாவட்டத்தில் சேமிப்பு இயக்கத்தை ஆரம்பித்து வைத்தார். அன்று முதல் இன்றுவரை இவ்வியக்கத்தின் கௌரவ அமைப்பாளராகவும் விளங்கி வருகின்றார். சேமிப்புத்துறையில் இன்று வடபகுதி முன்னணியில் நிற்கிறதென்றால் அப்பெருமை எங்கள்



7-11-51இல் மானிப்பாயில் நடைபெற்ற சேமிப்பு இயக்க விழாவை ஆரம்பித்து வைக்கும் பொருட்டு மகாதேசாதிபதி சோல்பரிப்பிரபு, இராசவாசல் முதலியார் சி. தியாகராசா, அரசாங்கஅதிபர் திரு. பி. ஓ. பெர்னாண்டோ, தேசியசேமிப்பு ஆணையாளர் திரு ஆர். வை. தானியேல் ஆகியோருடன் வருகைதந்த காட்சி.



20-10-60இல் யாழ்ப்பாண நகரமண்டபத்தில் நடைபெற்ற யாழ்ப்பாண மாவட்ட தேசிய சேமிப்பு இயக்க விழாவை ஆரம்பித்து வைக்கும் பொருட்டு நிதியமைச்சர் கௌரவ. எஸ். ஆர். டயஸ். பண்டார நாயக்கா, கைத்தொழிலமைச்சர் திரு. மைத்திரிபால சேனநாயக்காவுடனும் இராசவாசல் முதலியார் சி. தியாகராசாவுடனும் ஊர்வலமாகச் செல்லும் காட்சி.

தலைவருக்கே உரியதாகும். இத் துறைகில் இவரார்ற்றிய பணிகளை மக்கள் முதல் மந்திரிமார்வரை பாராட்டியுள்ளனர். மானிப்பாயில் இவர் தோற்றுவித்த சேமிப்புக் குழுவே இலங்கையில் முதன் முதலாக ஆரம்பிக்கப்பட்ட கிராம சேமிப்புக்குழுவென்பதையிட்டு நாம் பெருமைப்பட முடியும்.

யாழ்ப்பாண மாவட்டத்தில் தேசிய சேமிப்பு இயக்கத்தின் கௌரவ அமைப்பாளராக விளங்கும் திரு. தியாகராசா அவர்கள் வடபகுதியில் நடாத்திய சேமிப்பு இயக்க விழாக்கள் பற்றி இங்கு குறிப்பிடாதிருக்க முடியாது. காலத்திற்குக்காலம் கிராமங்கள்தோறும் இவர் நடத்திய சேமிப்பு இயக்க விழாக்கள் கிராமவாசிகளின் உள்ளங்களில் சேமிப்பின் அவசியத்தை ஆழப்படுத்தின. ஆண்டுதோறும் நடைபெற்ற மாவட்ட விழாக்களும், அவற்றில் இடம்பெற்ற நிகழ்ச்சிகளும் என்றும் நம்முள்ளத்தை விட்டகலா. மானிப்பாயில் நடைபெற்ற இத்தகைய விழாவொன்றை ஆரம்பித்து வைத்த முன்னோள் மகா தேசாதிபதி சோல்பரிப் பிரபு அவர்கள் இங்கு நிகழ்த்திய சொற்பொழிவொன்று இன்றுகூட என்னுள்ளத்தில் எழுகின்றது.

“மானிப்பாயில் இன்று யான் சேமிப்புவிழாவொன்றை ஆரம்பித்து வைப்பது குறித்துப்

பெரிதும் மகிழ்கிறேன். சிறந்த நிர்வாக அமைப்பும், மக்களது ஒத்துழைப்பும் ஒருங்கமைந்த இவ் விழா நாடு முழுவதற்கும் ஒரெடுத்துக் காட்டாகும். இதனை யமைத்த திரு. தியாகராசா அவர்களது திறமையைப் பெரிதும் பாராட்டுகின்றேன்.” என்று சோல்பரிப் பிரபு அன்று குறிப்பிட்ட வார்த்தைகள் எவ்வளவு காத்திரமானவையென்பதை இன்று நாம் நன்குணர முடிகிறது.

9. கல்வித் துறையில்...!

திரு. தியாகராசா அவர்கள் கல்வித்துறையில் ஆற்றியசேவைகள் குறிப்பிடத்தக்கன. எவ்வாறு சமூக, சமய, கலாச்சாரத் துறைகளில் அவர் கவனம் செலுத்தினாரோ அவ்வாறே கல்வித் துறையிலும் அவர் தீவிர கவனம் செலுத்தினார். இருபதாம் நூற்றாண்டின் ஆரம்பகாலத்தில் யாழ்ப்பாணத்தின் கல்விநிலை வளர்ச்சி பெற ஆரம்பித்ததெனினும் பெரும்பாலான கல்விக்கூடங்கள் கிறித்தவர்களின் பரிபாலனத்தின் கீழேயே இருந்தன. நல்லைநகர் ஆறுமுக நாவலர் போன்ற சைவப்பெருமக்களின் பிரசாரத்தால் தூண்டப்பட்ட சைவமக்கள் பலர் சைவப் பாடசாலைகளை நிறுவும் முயற்சியில் கவனம் செலுத்தினர்.

கொழும்புமாநகரில் ஏற்கனவே சைவப் பாடசாலையொன்றைத் திறம்பட நிருவகித்த திரு. தியாகராசா தமது பிறப்பிடமான மானிப்

பாயில் சைவப் பாடசாலையொன்றை நிறுவ வேண்டும், அதில் சைவப் பிள்ளைகள் சைவசமயப் பண்பாட்டுக்கியையக் கல்வி பயிலவேண்டுமெனவிரும்பினார். மானிப்பாயில் சைவப் பாடசாலையொன்றை நிறுவவேண்டும் என்னும் கருத்தை அவர் வெளியிட்டபோது பொதுமக்கள் பலர் அதற்குப் பேராதரவு நல்க முன்வந்தனர். இதற்கான நிதியினையும் அவர் திரட்டினார். மக்களின் ஆதரவினாலும், பெருமக்கள் பலரது ஒத்துழைப்பினாலும் உந்தப்பெற்ற திரு. தியாகராசா காலஞ்சென்ற பெரியார் திரு. டபிள்யூ. சங்கரப்பிள்ளை அவர்களுடன் சேர்ந்து மானிப்பாயில் சைவப் பாடசாலையொன்றைக் கட்டியெழுப்புதற்கான ஏற்பாடுகளைச் செய்தார். இவரது தளராத உழைப்பின் பயனாக 1910 ஆம் ஆண்டு ஆடித்திங்கள் நான்காம் நாள் மானிப்பாய் இந்துக்கல்லூரிக்கு அடிக்கல் நாட்டப்பட்டது. அக்காலத்தில் இந்நாட்டின் பிரதம நீதியரசராகவிருந்த சேர். ஜோசப் கச்சின்சன் அவர்கள் இவ்வடிக்கலை நாட்டினார். அன்று சேர். ஜோசப் கச்சின்சன் அவர்களால் அடிக்கல் நாட்டப்பட்ட பாடசாலைதான் இன்று மானிப்பாய் இந்துக்கல்லூரியென்னும் பெயருடன் வடஇலங்கையில் தலைநிமிர்ந்து நிற்கிறது. மானிப்பாய் இந்துக் கல்லூரியை நிறுவுவதற்கு அரிது முயன்றுழைத்த திரு. தியாகராசா அதன் இயக்குநர்குழுவில் ஒருவராகத் தொடர்ந்து விளங்கி வந்தார். சிறிதுகாலம் இயக்குநர் குழுவின் உபசெயலாளராகவும், செயலாளராகவும் இவர்

பணியாற்றியுள்ளார். இக்காலங்களில் இந்துக் கல்லூரியின் வளர்ச்சிக்கான பல முயற்சிகளை இவர் மேற்கொண்டார்.

கூட்டுக்கல்விமுறை கூடாது எனக் கருதுபவர் திரு. தியாகராசா. தமிழ்க் கலாச்சாரம் பண்பாடு என்பனவற்றுக்கமைய உயர்வகுப்புக்களில் மாணவர்களும், மாணவிகளும் தனித்தனிகல்வி பயிலவேண்டும் என்பது அவரது கருத்தாகும். இதற்கமைய மானிப்பாயில் மகளிர் கல்லூரியொன்று நிறுவப்படவேண்டுமென அவர் விரும்பினார். மானிப்பாய் இந்துக்கல்லூரி இயக்குநர் குழுக் கூட்டங்களிலும், மற்றும் பல சந்தர்ப்பங்களிலும் அவர் இக்கருத்தை வலியுறுத்தி வந்தார். அவர் கண்ட இக்கனவு இன்று நனவாகிவிட்டது. மானிப்பாயில் மகளிர் கல்லூரியொன்று நிறுவப்பட்டுவிட்டது. அதனைக் கண்டு திரு. தியாகராசா இன்று இறுப்பூதெய்துகின்றார். அதற்காக அயராதுழைத்த அவரை மானிப்பாய் மக்கள் பாராட்டுகிறார்கள்.

சமயத்துறையில் திரு. தியாகராசா ஆற்றியுள்ள சேவைகள் பலவுள. எனினும் அவற்றையீண்டு எடுத்துரைத்தல் இலகுவல்ல. சைவத்தின்மீது ஆழ்ந்த பற்றும், மதிப்பும் மிக்கவராக விளங்கும் இவர் ஏனைய மதங்கள்மீது எவ்வித காழ்ப்புணர்ச்சியும்ற்றவராய்த் திகழ்கிறார். மற்றைய மதங்களை நசுக்கித் தமது மதத்தை வளர்க்கவேண்டுமென்னும் குறுகிய மனப்பான்மை இவரிடம் சிறிதும் கிடையாது.



12-5-63 இல் கிரியேயில் நடைபெற்று நீச்சல் போட்டிப் பரிசளிப்பு வைபவத்திற்கு இராசவாசல் முதலியார் சி. தியாகராசா தலைமை தாங்குகையில் எடுத்த படம்.



ஜேர்மன் கூட்டாட்சிக் குடியரசுத் தூதுவர் மாட்
சிமை தங்கிய டாக்டர் ரி. எம். ஓர் அவர்களுக்கு
குரும்பசிட்டி சன்மார்க்க சனசமூக நிலையம்
29-7-62 இல் அளித்த வரவேற்பின்போது இராச
வாசல் முதலியார் சி. தியாகராசா அவர்கள் உரையா
டிக்கொண்டு நிற்கையில் எடுக்கப்பட்ட படம்.

10. சனசமூகநிலைய இயக்கத்தில்...!

அகில இலங்கையிலும் இன்று சனசமூக நிலைய இயக்கம் முன்னணியில் திகழ்கிறது. கிராமவாசிகளிடையே அதிக மதிப்பையும் பற்றையும் பெற்றுள்ள ஒரு மக்கள் இயக்கமாக அது விளங்குகிறது. குறிப்பாக யாழ்ப்பாண மாவட்டத்தில் இவ்வியக்கர் வளர்ந்தோங்கி மக்களுக்கு வளம்பல நல்கி வருகிறது. அகில இலங்கைக்கும் வழி காட்டும் வகையில் யாழ்ப்பாண மாவட்டத்தில் இவ்வியக்கம் இன்று விளங்குகின்றதென்று தென்னிலங்கைவாழ் தலைவர்கள் பலர் சுட்டிக் காட்டுகின்றனரென்றால் அப்பெருமை எங்கள் தலைவர் தியாகராசருக்கே யுரியதாகும். 1943 ஆம் ஆண்டில் அவர் மானிப்பாயில் நிறுவிய சனசமூக நிலையம் தான் இந்நாட்டிலேயே முதன் முதலில் நிறுவப்பட்ட சனசமூக நிலையமாகும். இந்நிலையத்தின் தலைவராக அன்றுமுதல் இன்றுவரையவர் விளங்கி வருகின்றார். மானிப்பாய்க் கோயிற்பற்று சனசமூக நிலையத்தின் சிறப்பான சேவைகளை நன்குணர்ந்த கிராமவாசிகள் இன்று யாழ்ப்பாண மாவட்டத்தின் பல பாகங்களிலும் 430 நிலையங்களுக்குமேல் நிறுவியுள்ளனரென்றால் எங்கள் தலைவரின் சிறப்பான வழிகாட்டுதலே அதற்கு மூலகாரணமாகும்.

11. சமாசத் தந்தையாரார்.

யாழ்ப்பாண மாவட்டத்தின் நாலா திக்குகளிலும் எழுந்த சனசமூக நிலையங்களைத் தை

யும் ஒரே அணியில் சேர்த்து சமூக, கலாச்சார வளர்ச்சிக்கான துறைகளில் அவற்றுக்கு வேண்டிய ஆலோசனைகளையும், ஆதரவையும் நல்குவதற்குப் பலம் வாய்ந்த ஒரு நிறுவனம் தேவையாக இருந்தது. சனசமூக நிலைய இயக்கத்திற்கு வழிகாட்டிய திரு. தியாகராசா அவர்கள் இத் தேவையை நன்குணர்ந்து 1949ஆம் ஆண்டில் யாழ்ப்பாண மாவட்ட சனசமூக நிலையங்களின் சமாசத்தை உருவாக்கினார். அன்றுமுதல் இன்று வரை அதன் தலைவராகவிருந்து அளப்பரும் தொண்டாற்றி வருகின்றார். 'சமாசத் தந்தை' எனச் சனசமூக நிலையங்களால் அன்புடன் அழைக்கப்படும் தியாகராசரது தளரா உழைப்பே சமாசத்தின் வளர்ச்சிக்கும், உயர்ச்சிக்கும் ஊன்றுகோலாக அன்று முதல் இன்று வரையமைந்துள்ளதென்பதை அனைவரும் அறிவர். அவர் இன்னும் பல்லாண்டு வாழ்ந்து எங்கள் சமாசத்தை வளர்ந்தோங்கச் செய்யவேண்டுமென்பதே நிலையங்களின் பேரவாவாக விருக்கின்றது.

12. கௌரவம் பெற்றார்.

“உண்மையான சமூகசேவை செய்பவர்களை அரசாங்கம் பாராட்டிக் கௌரவிக்கவேண்டும். கௌரவப்பட்டங்கள் அத்தகைய சேவையாளர்களைத் தேடிவர வேண்டுமே தவிர அவற்றைத் தேடி அவர்கள் செல்லக்கூடாது.” என்று பெரியாரொருவர் கூட்டமொன்றிற் குறிப்பிட்ட வார்த்தைகள் என் நினைவுக்கு வருகின்றன.

அவர் குறிப்பிட்ட அந்த வார்த்தைகளையும், இன்று கௌரவப்பட்டங்களைத் தங்கள்பெயருக்கு முன்னும், பின்னும் சூட்டிக்கொண்டு உல்லாச வாழ்வு நடத்துபவர்களையும் நினைத்து நான் பல தருணங்களில் எனக்குள் நகைத்ததுண்டு. காரணம் இவர்களெல்லாம் தாங்கள் பெற்றுக் கொண்ட பட்டங்களின் மூலமே மக்கள் மத்தியில் பெருமை பெற்றனர். அப்பட்டங்களே அவர்களது பெயர்களைவிளங்கச் செய்கின்றன. ஆனால் எங்கள் தலைவர் திரு. தியாகராசா அவர்கள் தன்னலம் கருதாது மக்கள் தொண்டராக உழைத்தமையால் கௌரவப்பட்டங்கள் பல அவரைத்தேடி வந்தன. அதனால் அப்பட்டங்களே பெருமை பெற்றன.

1947ஆம் ஆண்டில் இவருக்கு முகாந்திரப்பட்டமளிக்கப்பட்டது. அதைத் தொடர்ந்து அடுத்தாண்டில் முதலியார்ப்பட்டம் வழங்கப்பட்டது. 1952ஆம் ஆண்டில் இராச வாசல் முதலியார் என்னும் உயர்தரப்பட்டத்தை அரசினர் இவருக்கு வழங்கினர். இன்று நம் மத்தியில் வாழும் தலைவர்களில் இவ்வளவுயர்ந்த பட்டங்களைப் பெற்றோர் மிகச்சிலரே. இவையெல்லாம் திரு. தியாகராசாவின் சேவைகளுக்கு அரசினரளித்த கௌரவமாகும்.

13. இல்லற வாழ்வில்...!

எங்கள் தலைவர் தியாகராசர் இன்று பெற்றுள்ள சிறப்புக்களுக்கும், பாராட்டுதல்களுக்

கும் அவரது பாரியார் திருமதி. இந்திராணி தியாகராசா அவர்களும் உரித்துடையராவார். அவரது சிறந்த ஒத்துழைப்பும், ஊக்கமும் தான் எங்கள் தலைவரின் எழுச்சிக்கு ஊன்றுகோலாக விருந்தன.

சமூக, சமய, கலாச்சாரத் துறைகளில் எவ்வாறு எடுத்த கருமமெதையும் தொடுத்து முடித்து வெற்றி கண்டாரோ அவ்விதமே தமது இல்லறவாழ்விலும் திரு தியாகராசா பல வெற்றிகளை யீட்டியுள்ளார். இன்று ஈழத்தில் பெருமதிப்புடன் விளங்கும் குடும்பங்களிலொன்றாக இவரது குடும்பம் விளங்குகின்றது. இவரது, அருமைப்புதல்வர் திரு. தி. ஸ்ரீராமநாதன் அவர்கள் இன்று கொழும்புமாநகரில் புகழ் பெற்ற வழக்கறிஞராகத் திகழ்கிறார். ஐக்கியநாடுகள் சங்கத்தின் இலங்கைக்கிளையின் ஆரம்ப கர்த்தாவாகவும், அதன் செயலாளராகவும் விளங்குமிவர் சட்டக் கல்லூரி விரிவுரையாளராகவும் பரீட்சகராகவும் பணியாற்றி வருகிறார். சட்டநூல்கள் பலவற்றை எழுதிவரும் திரு. ஸ்ரீராமநாதன். எதிர்காலத்தில் எங்கள் தலைவரின் புகழை நிலைநாட்டுவாரென்பதில் ஐயமில்லை.

ஹட்டன் — டிக்கோயா நகர சபையின் துணைத்தலைவராகத் திகழும் திரு. வாமதேவன் ஜே. பி அவர்கள் எங்கள் தலைவரின் மூத்த புதல்வியின் கணவராவார். ஆசிரிய சேவையில் வெள்ளிவிழாக்கொண்டாடிய இப்பெருமகனார் இன்று மக்கள் சேவைக்காகத் தமது ஆசிரியப்

பதவியைத் துறந்து முழுநேர ஊழியராக மிளிர் கிரார்.

‘இந்தியன் ஒவசீஸ்’ வங்கியின் பிரதம சிரூப் பராகத் திகமும் திரு சி. நடேசன் எம். பி. ஈ., ஜே. பி. அவர்கள் எங்கள் தலைவரின் இனைய மருகராவார். இவர் பல வர்த்தகக் கம்பனிக ளின் இயக்குனர்களின் லொருவராகவும்; ரோட் டரி கிளப், இலங்கைக்கயரோக நிவாரணதேசிய சங்கம் ஆகியவற்றின் முக்கிய நிர்வாகிகளிலொ ருவராகவும் விளங்குகிறார்.

இவ்வாறு பேரோடும் புகழோடும் விளங் கும் ஒரு குடும்பத்தின் தலைவராகத் திகமும் இராசவாசல் முதலியார் சி. தியாகராசா அவர் கள் இன்று மானிப்பாயிலுள்ள “அயோத்தியா” மாளிகையில் அமர்ந்திருந்து அனைத்தையும் கவ னித்து வருகின்றார். அவரது இல்லத்திற்குச் செல்வார் அங்கு நிகழும் பல்வேறு கருமங்களை யும் கண்டு வியப்புறுவது வழக்கம். காரணம் அது ஒருபெரும் அரசாங்க அலுவலகம்போற் காட்சி யளிப்பதே. ஒரு புறத்தில் அவரைப் பேட்டி கண்டு பேசுவோரும், மறுபுறத்தில் விருந்தினர்களும், மற்றொருபுறத்தில் பல்வேறு சங்கங்களின் நிர்வாகிகளும் தினசரி அங்கு காட்சியளித்தவண்ணமிருப்பர். இவற்றையெல் லாம் அமைதியாக அமர்ந்திருந்து கவனித்து ஆவன செய்யும் எங்கள் தலைவரின் அபார திறமையை வாழ்த்தாதிருக்க முடியாது.

கம்பர் தமது காவியத்தில் படம்பிடித்துக் காட்டும் அயோத்திமாநகரையும், எங்கள் தலைவர் அமர்ந்திருக்கும் “அயோத்தியா”வையும் ஒப்புநோக்கி ஒருகணம் சிந்தித்தால்,

“

சீற்றம் இல்லைதம் சித்தையின் செம்மையால்
ஆற்றல் நல்லறம் அல்லது இலாமையால்
ஏற்றமலது இழிதகவு இல்லையே” என்ற
செய்யுள்தான் நம் நினைவுக்குவரும். தம் சிந்தையின் செம்மையாலேயே இவ்வளவு சிறப்பையும் எம்தலைவர் பெற்றுளார்.

14. அரசியல் துறையில்...!

தற்போது அரசியல் துறையில் அதிகம் நாட்டமற்றவராய்த் திகழும் எங்கள் தலைவர் சமூக சேவைப் பணிகளில் ஈடுபட்ட ஆரம்ப காலத்தில் தீவிர அரசியல் பற்றுள்ளவராய் விளங்கினார். சேர். பொன். இராமநாதன், சேர். பொன். அருணாசலம் போன்ற விடுதலை வீரர்களுடன் சேர்ந்து நின்று இந்நாட்டின் விடுதலைக்குக் குரல்கொடுத்த பெரியார்களில் இவரும் ஒருவர். தமிழ்மகா சபையின் செயலாளராக இவர் விளங்கியகாலத்தில் மேல்மாகாணத் தமிழர்களுக்குச் சட்ட சபையில் பிரதிநிதித்துவம் வழங்க வேண்டுமென்ற கோரிக்கையை எழுப்பி வாதாடி வெற்றிகண்டார்.

இன்று அரசியலில் நடுநிலைமை வகித்து வரும் திரு. தியாகராசா அவர்கள் தமிழ்மக்க

ளது கலை, கலாச்சாரம், பண்பாடு, மொழி என்பன வற்றைப் பாதுகாக்கவேண்டும் என்பதில் தீவிர சிரத்தையுள்ளவராகவே காணப்படுகிறார். எந்தப் பிரச்சினையையும் அமைதியான முறையில் சாத்வீக நெறியில் தீர்க்க வேண்டுமென்பதே இவரது கருத்தாகும்.

15. எங்கள் தலைவரின் தனித்திறமை.

எங்கள் தலைவரின் வரலாற்றை நன்குணர்ந்தால் அவரிடமுள்ள சில தனித் திறமைகளை நாம் அவதானிக்கமுடியும். புயலெனக் கிளம்பும் நெருக்கடிகளையும், பிரச்சினைகளையும் கண்டு அவர் சிறிதும் மனம் தளர்வதில்லை. அவற்றையெல்லாம் புன்னகையுடன் வரவேற்று வெகு சாமர்த்தியமாகச் சமாளித்துவிடும் ஆற்றல் இவருக்குக் கையெனலாம்.

“போற்றுபவர் போற்றட்டும் புழுதிவாரித்
தூற்றுபவர் தூற்றட்டும் தொடர்ந்து

[செல்வேன்!

ஏற்றதொரு கருத்தை எனதுள்ளமென்றால்
எடுத்துரைப்பேன் எவர்வரினும் நில்லேன்;

அஞ்சேன்”!

என்றும் கவிஞர் கண்ணதாசனின் கவிதைக் கியையத் தமது உள்ளக் கருத்தை அஞ்சாது எடுத்துரைக்கும் ஆற்றல் மிக்கவர் எங்கள் தலைவர் எந்த இடத்திலென்றாலென்ன, எத்தகைய விழாவினாலென்ன சபையோரின் பாராட்டுதல்களைப் பெறத்தக்க வழியில் சாமர்த்திய

மாக உரை நிகழ்த்தும் தனிச்சிறப்பு இவருக்குண்டு. எத்தகைய ஆற்றல்கள் இருந்தபோதிலும் ஒரு கூட்டத்திற்குத் தலைமை தாங்கி நடத்துவதென்பது இலகுவான கருமமல்ல. பல்வேறு பிரச்சினைக்குரிய விடயங்கள் அலசி ஆராயப்படும் கூட்டங்களிலெல்லாம் தலைமை தாங்குவோர் பெருமிக்கட்டான நிலைக்குள்ளாவதை நாம் கண்ணாரக் காண்கிறோம். ஆனால் எங்கள் தலைவரைப் பொறுத்தவரையில் தலைமை தாங்கும் தனித்திறமை இயல்பாகவே அவரிடம் அமைந்துள்ளதென்றே கூறவேண்டும். எந்தக் கூட்டத்தில் திரு. தியாகராசா தலைமை தாங்குகின்றாரோ அந்தக் கூட்டத்தில் அமைதி குடிகொண்டிருக்கும். தலைமை தாங்கும்போது அவர் நடந்துகொள்ளும் விதமே தனித்தன்மை வாய்ந்தது. எத்தகைய விவாதத்திற்குரிய விடயங்களையும் அதற்கேற்ற வகையில் ஆராய்ந்து அதற்கான சுமுகமான முடிவினைச் செய்வதில் அவர் சபையினருக்கு வழிகாட்டியாகவே விளங்குவார். அவரது உத்தரவினை அவ்வேளையில் மீற எவருமே முன்வரார். காரணம் அவர் தலைமை தாங்கும் போது நடந்துகொள்ளும் கண்டிப்பான முறைதான்.

காலத்திற்குக் காலம் அவர்விடுக்கும் கருத்துக்கள் பொதுசன அபிப்பிராயத்தை உருவாக்கப் பல வகையிலும் துணை புரிந்துள்ளன. எந்த விடயத்தையும் தீர்க்க திருட்டியோடாராய்ந்து கருத்து வெளியிடுவதில் வல்லவர் எங்கள் தலைவர். பல்வேறு கூட்டங்களிலும் அவர் நிகழ்த்த

தும் சொற்பொழிவுகளை அவதானிப்போர் இவ்வுண்மையை உணர்ந்துகொள்வர்.

இன்று திரு. தியாகராசா அவர்கள் யாழ்ப்பாண மாவட்ட சனசமூக நிலையங்களின் சமாசம், மானிப்பாய் கோவிற்பற்று சனசமூக நிலையம், மானிப்பாய் கிராமபிவிருத்திச் சங்கம், மானிப்பாய் சமரச சபை ஆகியவற்றின் தலைவராகப் பணியாற்றி வருகின்றார். வலிகாமம் மேற்கு கயரோக நிவாரண தேசிய சங்கம், யாழ்ப்பாணம் ஒறியன் ற விளையாட்டு நுண்கலை வளர்ச்சிச்சங்கம், வலிகாமம் மேற்கு பட்டினி ஒழிப்புக்குழு, மானிப்பாய் கோவிற்பற்று இளைஞர் விவசாயக் கழகம், மானிப்பாய் இந்துசமய விருத்திச் சங்கம் ஆகியவற்றின் காப்பாளராகவும்; யாழ்ப்பாணம் உறுதுணையாளர் சங்கம், யாழ்ப்பாண மாவட்ட சமூக சேவைச் சபை, யாழ்ப்பாணம் குருடர், செவிடர் பாதுகாப்புச் சபை, தர்மப் பணஉதவிச்சபை ஆகியவற்றின் உப தலைவராகவும் விளங்குகின்றார். இவற்றை விட யாழ்ப்பாண மாவட்ட இணைப்புச் சபை, மாவட்ட பொதுசன உதவிச்சபை, யாழ்ப்பாணம் அரசினர் வைத்தியசாலைச் சபை ஆகியவற்றின் உறுப்பினராகவும் திகழ்கிறார். இவ்வாறு பல்வேறு சமூகசேவா நிறுவனங்களுடன் தம்மையிணைத்துக் கொண்டுள்ள திரு. தியாகராசா அவர்கள் கடந்த 50 ஆண்டுகளுக்கு மேலாகத் தம் வாழ்வின் பெரும் பகுதியைப் பெதுசன சேவைக்கென்றே அர்ப்பணித்து வந்துள்ளார்.

இவரது ஆலோசனையையும், ஆதரவையும் பெறாத சங்கங்கள் வடபகுதியில் மிகச்சில வென்றே கூறலாம். எல்லோருக்கும் தெரிந்த நல்லவராய், வல்லவராய் விளங்கும் எங்கள் தலைவர் இன்று 74 வயதினை யடைந்துள்ள போதிலும் இளமைப்பராயத் தலைவர் போன்று இச்சங்கங்களின் கூட்டங்களிலெல்லாம் கலந்து கொண்டு ஆலோசனைகள் நல்கி வருவதைப் பராட்டாதாரெவருமில்லர்.

மக்கள்சேவை யொன்றினையே தமது இலட்சியமாகக் கொண்டு செயலாற்றி வரும் இப்பெருமகனார் இன்று நம்மத்தியிலிருப்பது நாம் செய்த தவப்பயனேயாகும். அரை தூற்றூண்டு காலமாக அவர் நமது சமுதாய முன்னேற்றத் திற்காக ஆற்றிய சேவைகளை நன்றியுள்ள மக்கள் ஒருபோதும் மறவார்.

16. பல்லாண்டு வாழ்க.

இன்று சமூக சேவைப் பொன் விழாவினைக் கொண்டாடும் எங்கள் தலைவர் இன்னும் பல்லாண்டு வாழ்ந்து தமது நாற்றூண்டு விழாவினையும் கண்டுகளிக்க வேண்டுமென்பதே எம்பேரவாவாகும்.

“எந்நன்றி கொன்றார்க்கும் உய்வுண்டாம் -
[உய்வில்லை

செய்நன்றி கொன்ற மகற்கு” என்னும் வள்ளுவப் பெருந்தகையின் வாய் மொழிக் கொப்ப இந்நாளில் எங்கள் சமாசத் தந்தைக்கு

எங்கள் இதயபூர்வமன நன்றிகலந்த வாழ்த்து
தல்களைச் சமர்ப்பித்து அவர் மேன் மேலும்
எமக்கு வழிகாட்ட வேண்டுமென வேண்டுவோ
மாக!

பொதுப்பணிக்கே தம் வாழ் நாளை அர்ப்ப
ணித்த இப்பெருமகனாரின் வாழ்க்கை இன்றும்
என்றும் எம்மனோர்க்கு வழிகாட்ட வல்லதா
கும். இந்நாட்டின் சரித்திரத்தில் மட்டுமன்றி
எம்முள்ளங்களிலும் அவருக்குநிறைந்த இட
முண்டென்பதில் ஐயமில்லை. எதிர்காலச் சந்த
தியினர் பின்பற்றுவதற்குரிய இலட்சிய புருட
ராக, சமூகசேவைத் தொண்டராக, உன்னதத்
தலைவராக, உத்தமத்தந்தையாக அவர் விளங்கு
கின்றார். அவர் பல்லாண்டு வாழ்க!



I தேசிய சேமிப்புத் துறையில்.....!

சிறந்த முன்மாதிரி.

கவனமான திட்டத்தாலும், திறமான அமைப்பாலும் என்ன செய்யலா மென்பதற்கு, நான் மானிப்பாயில் திறந்துவைத்த சேமிப்பு மகாநாடு சிறந்த முன்மாதிரியாகும். இந்த மகாநாட்டை உருவாக்கிய முதலியார் தியாகராசா சேமிப்பியக்க ஆதரவாளர்களில் ஒருவராக இருப்பது பெரும் பேராகும். வடமர்காணத்தில் சேமிப்பு இயக்கம் வெற்றி பெற்றதற்கு அன்றின் ஆற்றலும், ஆர்வமும், செய்திறனும் பெரிதும் உதவியுள்ளன. அவரின் பணி இச்சேவையிலுள்ள அனைவருக்கும் உயிர்ப்பூட்டுவதாகும்.

[தேசியசேமிப்பு இயக்கச் சேவைபற்றி மாட்சிமை தங்கிய மகாதேசாதிபதி சோல்பரிபிரபு கூறியவை]

அரசாங்கம் நன்மையடைந்தது.

அன்றோது பொதுநல மனப்பான்மையால் அரசாங்கத் திணைக்களம் நன்மையடைந்தது மாத்திரமல்ல, பெருமளவு பணத்தையும் சேமித்தது.


[மானிப்பாய் சேமிப்பு நிலையத்தைத் திறந்துவைத்து முதலமைச்சர் கணம் டி.எஸ். செனநாயகர் கூறியது]

புகழ்மிகு தொண்டர்.

தேசியசேமிப்பு இயக்கத்தின் தொடக்க காலம் முதல் இராசவாசல் முதலியார் தியாகராசா அதனோடு தொடர்பு கொண்டுள்ளார்.



எங்கள் தலைவரின் வாழ்க்கைத் துணைவி
திருமதி இந்திராணி தியாகராசா அவர்கள்



கௌரவ எஸ். டபிள்யூ. ஆர். டி. பண்டாரநாயக்கா
மானிப்பாயில் 1943இல் தமக்களிக்கப்பட்ட பொது
வரவேற்புக்கு இராசவாசல் முதலியார் சி. தியாக
ராசா, உள்ளூராட்சி விசாரணையாளர் திரு. இ.
டபிள்யூ. கன்னங்கரா ஆகியோருடன் வருகை தந்த
போது எடுக்கப்பட்ட படம்.

முதலாவது கிராமச் சேமிப்புக்குமுனை மானிப்
பாயில் அவர் உருவாக்கினார். இவரது சேவை
களை சேர். அண்டுறு கல்மிகொட் அவர்கள்
புகழ்ந்துள்ளார்கள். தற்போது இவர் யாழ்ப்
பாணத்துச் சேமிப்பு நிலையப் பொறுப்பாளராக
வும், தேசிய சேமிப்பு இயக்கத்தின் கௌரவ
மாவட்ட அமைப்பாளராகவும் திகழ்கிறார்.
இவர் தமது கடமைகளைப் பூரணமாக நிறைவே
ற்றியமையினால், யாழ்ப்பாண மாவட்டத்திற்கு
ஊதிபம் பெறும் உதவிச் சேமிப்பு ஆணையாளர்
ஒருவரை நியமிக்கவேண்டியதேவையில்லாமற்
போனது. இதனால் அரசாங்கம் பெருமளவு
பணத்தை மிச்சப்படுத்தியிருப்பதற்கு உதவிய
வர் ஆகிறார். இராசவாசல் முதலியார் தியாக
ராசா அவர்கள் இன்னும் பல பொது நலச்
சேவைகளில் ஈடுபட்டுள்ளார்

[தீதியமைச்சர் கனம் ஜே. ஆர். ஜெயவர்த்தனா கூறியவை]

புகழரை பல பெற்றவர்.

தேசிய சேமிப்பு இயக்கத்திற்கு அவர் ஆற்
றிய தொண்டு. மகா தேசாதிபதி, முதலமைச்
சர் முதலியோருட்படப் பிரமுகர்கள் பலரது
புகழரைகளைப் பெற்றது. மானிப்பாய் சேமிப்பு
நிலையம் இவங்கையின் மறுபகுதிகளுக்கு முன்
மாதிரியாக விளங்குகின்றது.

[தேசிய சேமிப்பு இயக்க ஆணையாளர் திரு. ஆர். வை.
தானியேல் கூறியவை]

ஆர்வத்தைத் தூண்டுகிறார்.

தேசிய சேமிப்பு இயக்கத்தின் மாவட்ட
அமைப்பாளராக முதலியார் தியாகராசா
செய்த சேவை என் மனதைக் கவர்ந்தது. கூட்
டங்களுக்குத் தவறாது வருகை தருவதாலும்,

பேசுவதாலும், சேமிப்பு இயக்கத்தில் மக்களின் ஆர்வத்தைத் தூண்டுகின்றார். இந்த இயக்கத் திற்காகத் தனது நேரத்தையும், ஆற்றலையும் பல ஆண்டுகளாகச் செலவுசெய்து வருகிறார். பெருந்தொகையான மக்களுக்கு நன்மை பயக்கும் ஒரு சில வேலைகளைச் செய்தேனே என்ற மனநிறைவுதான் அவர்பெற்ற கைமாறாகும்.
[யாழ்ப்பாண அரசாங்கஅதிபர் திரு. பி.ஓ. பெர்னாண்டோ அவர்கள் கூறியவை]

இவர் நாமம் என்றும் விளங்கும்!

யாழ்ப்பாண மாவட்டத்தில் சேமிப்பியக்கம் எங்கெல்லாம் கால் கொண்டிருக்கிறதோ, அங்குள்ள இல்லங்கள் தோறும் முதலியார் தியாகராசாவின் நாமமும் விளங்கும். மக்கள் முன்னேற்றத்திற்கான இத்தகைய சேவைக்குத் தன்னொலானதைச் செய்திருக்கிறார். கிராம முன்னேற்றம், கிராம ஆட்சி ஆகிய இரு முக்கிய துறைகளிலும் அவர் ஈடுபட்டுள்ளார். அவரது சேவை பிறரையும், பொதுநலப் பணிகட்குத் தூண்டுகிறது. எல்லோருக்கும் தெரிந்தவராத லாலும், எல்லோரும் அவர் சேவையை நாடுவ தாலும், அவர் தனது முழுநேரத்தையும் பிறர் சேவைக்கே அர்ப்பணிக்கிறார்.

[யாழ்ப்பாண மேற்றிராணியார் அதி. வண. பிதா. ஜே: எமிலியானுஸ்பிள்ளை கூறியவை]

II கிராம ஆட்சித் துறையில்...!

முன்மாதிரியாகத் திகழ்கிறது.

“மானிப்பாய்க் கிராமச் சங்கத்தின் முன்னேற்றத்தைப் பார்க்கும்போது, அது இலங்

கையின் 400 கிராமச் சங்கங்களுக்கும் முன்மா
திரியாகத் திகழ்கிறது.”

— கனம். எஸ். டபிள்யூ. ஆர். டி. பண்டாரநாயகர்.

மிக மகிழ்ந்தோம்.

மானிப்பாய்க் கிராமச் சங்கத்தின் பல்
வேறு நடவடிக்கைகளைப் பற்றிக் கண்டவற்றை
யும், கேட்டவற்றையுமிட்டு நானும் எனது குழு
வினரும் மிகவும் சிரத்தை கொண்டோம். உண
வுற்பத்தி, யுத்தச் சேமிப்பு, வெற்றித் தொண்
டர் நிலையம் முதலியன அமைத்து யுத்த உதவி
நடவடிக்கைகளுக்கு இச்சங்கம் ஆற்றிய தொண்
டைக் கேட்டு மகிழ்ந்தோம். வெற்றித் தொண்
டர் நிலையம் வடக்கிலே முதலாவதாகவும்,
இலங்கையிலே இரண்டாவதாகவும் அமைக்கப்
பட்டிருப்பதைக் கண்டு மகிழ்ச்சியடைந்தேன்.
— சோல்பரிப் பிரபு (தமது விசாரணைக்குழு அறிக்கையில்)

என் வாழ்த்துக்கள் !

மானிப்பாய்க் கோவிற் பற்றில் திட்டமிட்டு
பிறருக்கு முன்மாதிரியாக விளங்கக் கூடிய
சேவையாற்றியதற்குத் தங்களுக்கு என் வாழ்த்
துக்கள், தங்கள் தலைமையில் மானிப்பாய்க் கிரா
மச் சங்கம் மக்கள் முன்னேற்றத்திற்குரிய
சேவையைத் தொடர்ந்து செய்யுமென எதிர்
பார்க்கிறேன். மற்றைய இடங்களுக்கு மானிப்
பாய் கோவிற்பற்று முன்மாதிரியாக விளங்கும்.

— சேர். வைத்திலிங்கம் துரைசுவாமி (அரசாங்க
சபைச் சபாநாயகர்)

நன்மை பயக்கும் திட்டங்கள்.

ஈழத்தின் கிராமப் புறங்களை வளப்படுத்துவதற்குக் கிராமச் சங்கங்களின் பங்கை நான் அதிகம் வலியுறுத்த வேண்டியதில்லை. மானிப்பாய்க் கிராமச் சங்கம் தனது பொறுப்புக்களை உணர்ந்து, அதன் மக்களுக்கு நன்மை பயக்கும் திட்டங்களைத் தீட்டியிருப்பதைக் கண்டு மகிழ்ச்சியடைகிறேன்.

— சேர். ரிச்சர்ட் அலுவிகாரா சி. சி. எஸ்.
(பொலிஸ் பகுதி அதிகர்)

திறமையான நிர்வாகம்.

ஈழத்திலே மிக முன்னேறியுள்ள கிராமங்களில் மானிப்பாய் ஒன்றென்பதை வாசித்தும், கேட்டும் அறிந்துள்ளேன். பொறுப்புள்ளவர்களிடம் பொறுப்புக்கள் சுமத்தப்பட்டிருப்பதால் மிகத்திறமையான நிர்வாகம் உருவாக்கப்பட்டுள்ளது.

— நீதியரசர் கணன்

பொதுமக்களின் பார்வைக்காக ஆண்டுதோறும் சங்கத்தின் நடவடிக்கைகளை விளக்கும் அறிக்கைகளை வெளியிடும் ஒரேயொரு கிராமச் சங்கம் மானிப்பாய்க் கிராமச்சங்கமே. தாங்களும் சக உறுப்பினர்களும் பொதுநலச் சேவை செய்வதுபோல எமது நாட்டின் மற்றைய கிராமச்சங்கங்களின் உறுப்பினர்களும் தலைவர்களும் அதிகாரங்களை முறைப்படி பாவித்தால், எவ்வளவு முன்னேற்றமடையலாம் என்பதை, இந்த அறிக்கைகள் மூலம் அறிந்தேன் மானிப்பாய் கிராமச் சங்கத்தின் முன்னேற்றத்தின் பெருமளவு தங்கள் தலைமையினாலேற்பட்டதென்பதில் ஐயமில்லை.

— திரு. வி. குமாரசாமி சி. சி. எஸ்.

ஆவலோடு வாசித்தேன்.

ஒரு கிராமச் சங்கம் ஆண்டறிக்கை சமர்ப்பிப்பது ஒப்பற்ற செயலாகும். மற்றைய சங்கங்களும் தங்களுடைய முன்மாதிரியைப் பின்பற்றுமென நம்புகிறேன். “சமரசம் செய்தல்” என்ற தலைப்பிலிருந்த பகுதியை நான் ஆவலோடு வாசித்தேன். தலைவர் தமது திறமையால் சச்சரவுகளைச் சமரசமாகத் தீர்த்து, வழக்காட நீதிமன்றத்துக்குச் செல்வதைக் குறைக்க முயலுவதை நான் பாராட்டுகிறேன். வழக்காடுவதால் வறுமையை மாத்திரமல்ல, பரம்பரை பரம்பரையாகக் குடும்பங்களுக்கிடையே குரோதத்தையும் வளர்க்கின்றது. சமரசத்திற்குரிய எல்லா முயற்சிகளும் தோல்வியடைந்த பின்னர்தான் நீதிமன்றத்திற்குச் செல்லவேண்டும். சென்ற வருடத்தில் 31 சச்சரவுகள் சமரசமாக்கப்பட்டதையும், இரு வாரத்திற்கொரு நாள் இந்தச் சமூக நற்பணிக்கு ஒதுக்கப்பட்டுள்ளதையும் அறிந்து மனம் மிக மகிழ்கிறேன்.

— திரு. ஆர். ஆர். செல்லத்துரை, மாவட்ட நீதிபதி.

ஈழத்திலே முன்மாதிரியாக விளங்கக்கூடிய சங்கமாக மானிப்பாய்க் கிராமச்சங்கம் புகழ்பெற்றுள்ளது. இப்புகழை அழியவிடாது இச்சங்கம் காப்பாற்றி வருவதற்கு இதன் தலைவர் பொறுப்பானவர்.

— திரு. ஜே. தியாகராசா, அரசாங்கசபை உறுப்பினர்.

ஆற்றல் மிக்கவர்.

மிக முன்னேற்றமான சங்கமென்றும், ஆற்றல் மிக்க தலைவரின் கீழ் இச்சங்கம் அரும்பணியாற்றி வருகின்றதென்றும் தயக்க மின்றிக் கூறுகின்றேன். இச்சங்கம் தனக்கே உரித்தான கடமைகளைச் செவ்வனே செய்து முடித்த

தோடு மாத்திரமல்லாது, மக்கள் நலனுக்குரிய சமூகசேவைக் கழகம், சமரசக்குழு முதலியவற்றோடு இணைந்தும் நற்பணியாற்றியுள்ளது.

— திரு. சி. குமாரசாமி சி. சி. எஸ். வடமாகாண அதிபர்,

எந்தச் சங்கமுமே பெருமை கொள்ளக் கூடியதான மக்களின் பொருளாதரச் சுபீட்சத்திற்கு உதவும் கல்வி, சுகாதார முன்னேற்ற நடவடிக்கைகளை இந்த அறிக்கை குறித்துள்ளது. மானிப்பாய்க் கிராமச்சங்கம் போன்று முன்னேறும் கிராமச்சங்கங்கள், நாடுவளம்பெறும் என்பதற்கு அறிகுறியாக விளங்குகின்றன. பிற சங்கங்களுக்கு வழிகாட்டும் பெருமையை மானிப்பாய் மக்கள் விடாது இன்னும் நல்ல நிர்வாகத்துக்குரியனவற்றைச் செய்து, நகரசபைகள் போன்ற பெரிய தலவாட்சித் தாபனங்களுக்கு வழிகாட்டவேண்டும்.

— திரு கோ. ஆழ்வாப்பிள்ளை சி. சி. எஸ்.

வலிகாமம் மேற்கிலுள்ள கிராம முன்னேற்ற இயக்கத்தின் முன்னணியில் கிராமமுன்னேற்றச் சங்கசமாசம் விளங்குகின்றது. இப்பகுதியிலே கிராம முன்னேற்ற இயக்கத்திற்கு மூலகாரணகர்த்தாவும், தனது அயராத உழைப்பின் மூலம் இந்த உயர் நிலைக்குக் கொண்டு வந்தவருமான இராசவாசல் முதலியார் தியாகராசா பற்றி விசேடமாகக் குறிப்பிடவேண்டும். மேலும், இராசவாசல் முதலியார் தியாகராசாவின் அமைப்புத் திறனாலும், ஊக்கத்தாலும், சேமிப்பு நடவடிக்கைகள் இம்மாவட்டத்தில் வெற்றியளித்துள்ளன.

— திரு. பி. ஜே. கட்சன், யாழ்ப்பாண அரசாங்க அதிபர்

இராசவாசல் முதலியார் தியாகராசாவின் தொடர்பில்லாத இயக்கம் எதுவுமே யாழ்ப்பாணமாவட்டத்தில் இல்லை. அவரது ஊக்கத்

தாலும், திறமைமிக்க தலைமையினாலுமே யாழ்ப்பாண மாவட்டத்தில் சனசமூக நிலைய இயக்கமும், தேசியசேமிப்பு இயக்கமும் உன்னத நிலையடைந்துள்ளன.

— திரு. சாம். ஏ. சபாபதி, யாழ்-நகர முதல்வர் :

அரசாங்கத்தால் தொடங்கப்பெற்ற எல்லா இயக்கங்களிலும் இராசவாசல் முதலியார் தியாகராசாவுக்குத் தொடர்புண்டு. தேசிய சேமிப்பு இயக்கம், கிராம முன்னேற்றச் சங்கம், சனசமூகநிலையம் முதலிய ஒவ்வொரு இயக்கத்திலும் அவரது சேவையை அதிகாரிகளும், பெருமக்களும் போற்றியுள்ளனர்.

— சேர். சிற்றம்பலம் கார்டினர்

வரலாற்றில் இடமுண்டு

கிராமச் சங்க வேலைகளான சமூகசேவை, குற்றத் தடுப்பு முதலியவற்றில் மாத்திரமல்லாது யுத்த முயற்சி, சேமிப்பு முதலியவற்றிலும் மானிப்பாய்க் கோவிற்பற்று அமோகமான வெற்றி கண்டிருப்பதை அறிந்து மகிழ்ச்சியடைந்திருக்கிறேன். ஈழத்தின் ஏனைய தலத்தாபனங்களெல்லாம் பின்பற்ற வேண்டிய உதாரணமாகவிளங்குகின்றது உலகப்போரிலே இலங்கையின் பங்குபற்றி எழுதப்படும் வரலாற்றிலே, உண்மையான சேவை செய்த கிராமச் சங்கங்களிலே, முதன்மை பெற்ற மானிப்பாய்க் கிராமச் சங்கம்பற்றி நிச்சயம் குறிக்கப்படும்.

— திரு. ஈ. டபிள்யூ. கன்னங்கரா, உள்ளூராட்சி ஆணையாளர்.

யாழ்ப்பாணக் குடா நாட்டுக்குச் சென்ற பலவேலைகளிலும் முதலியார் தியாகராசாவின் ஊக்கத்தால் உருவாக்கப்பட்ட சனசமூக நிலை

யங்கள் என் மனதைக் கவர்ந்தன. அவர் தொடர்புகொள்ளும் எல்லாப்பணிகளும் வெற்றியளிப்பதை நான் அறிந்தேன். இராசவாசல் முதலியார் தியாகராசா அவர்கள் தேசியசேமிப்பு இயக்கத்தில் நீண்டகாலமாகவே தொடர்பு கொண்டுள்ளார் என்பதை யாவருமறிவர். பேராற்றலும், இனியபண்புமே அவர் செய்யும் பணிகளுக்கு வெற்றியளிக்கின்றன என்பதில் ஐயமில்லை. பொதுநலவாயத்தின் ஆதரவாளன் என்பதையும், தன் சகமக்களின் நன்மைக்கான எல்லாக் காரியங்களிலும் ஈடுபடும் மேதை என்பதையும், அவரது சமூகத்தின் தலைசிறந்த தலைவர்களில் ஒருவரென்ற எனது கருத்து மேலும் வலுப்பெறுவதையும், அவரோடு பல தடவைகளில் உரையாடும் போது நான் கவனிக்கத் தவறியதில்லை.

— திரு. ஏ. எல். பி. கிம்பெறி,

இலங்கை-பிரித்தானிய சங்கப்பிரதிநிதி

அயராத சமூக சேவையாளராகவும், மக்களின் சமூக, பொருளாதார, முன்னேற்ற இயக்கங்கள் பலவற்றின் சிறந்த முன்னோடியாகவும் விளங்குகிறார். அவர் ஓர் சிறந்த நிர்வாகி. அவரது சேவையை அரசாங்கமும் பொதுமக்களும் பயன்படுத்தியுள்ளனர்.

— திரு. சு. நடேசன், அஞ்சல் செய்தியமைச்சர்

1
0

0
1

யங்கள் என் மனைதல் உயர்ந்தன. அங்
 தொடர்பு கொள்ளும் பரிசைப்பணிகளும் மேற்
 தியனியப்படுத்த தான் அதிநேகம் இராசவாசல்
 ஸ்தலியார் இவர்களுடைய அவர்கள் பீதலியே
 மீயு இயக்கத்தின் நீண்டகாலமாகவே
 தொடர்பு கொண்டுள்ளார் என்பதை யுடைய
 மனியா பேராசிரியர், இனிமையுமே தான்
 செயல்படும் பணிகளில், அந்நியலிகளின் மூல
 யுடையதில் நுயலிக்கே. பொதுநலனாயத்தின்
 அந்நியானின் என்பதையும், தன் செயல்களின்
 நன்மைக்கான என்வாசல் - காரியங்களின் தன்
 செயலும் மேலதிக என்பதையும், அந்நியானின்
 தின் தலைமீறத்த தலைமீறலில் - ஒருவரேயுடைய
 என்வாசல் திருத்த மேலும், அந்நியானின் தன்
 அவரோடு பண நடவடிக்களில் உடனடியாகும்
 பொது நலன என்கின்ற தலையிடிக் க.


- திரு. ஏ. எம். பி. காமேத்.

இவ்வாறு பித்தலான செயல்களில்

அந்நியானின் செயல்களையும், மக்க
 லின் செயல், பொருளாதார, முன்னேற்ற இவற்
 களின் பணிகளின் சிறந்த முன்னேற்றங்களும்
 விளக்குகிறது. அவர் இரீ சிறந்த சிவ்வாசி. அந்
 நியானின் செயல்களையும் பொதுநலனையும்
 பயன்படுத்தியவர்கள்.

- திரு. ச. நயலர், அந்நியானின் செயல்களில்





சன சமூக சேவை
கலை இலக்கியத்துறை
ஆசிரியவற்றிற் பெரிதும்
ஈடுபாடுள்ளவரும், சிறந்த
ஆற்றலுள்ளவருமாக
விளங்குபவர் திரு. த.
துரைசிங்கம் அவர்கள்.
காழ்ப்பாண மாவட்ட
சன சமூக நிலையங்களின்
சமாச்ச செயலாளராகவும்,
உலகாயம் மேற்குத் தமிழ்
மாசிரிய சங்கத் துணைத்
தலைவராகவும் விளங்கு
குமிவர் சிறந்த பேச்சா
ளர். எழுத்து வன்மை
மிக்கவர். ஈழத்தின் பல
பத்திரிகைகளிலும் இவ
ரது படைப்புக்கள் பிரசுர
மாகியுள்ளன. கழிபுரம்
திருவடிநிலை அரசினர்

சைவத் தமிழ்க் கலவன்பாடசாலையில் இவர் ஆசிரியராகப் பணியாற்
றுகின்றார்.

இருபத்தைந்து வயது இளைஞரான திரு. துரைசிங்கம் புங்குடு
திவைப் பிறப்பிடமாகக் கொண்டவர். தமிழறிந்த நற்குடியிந்தேருன்றி
யவர். யாழ். மா. ச. ச. நி சமாச்சம் இவரைச் செயலாளராய்
பெற்றுப் பெருமை பெறுகிறது. சிறந்த உழைப்பாளியான இவரது
ஆற்றலுக்கு "எங்கள் தலைவர்" என்றும் இந்நூல் ஏற்ற சான்ற
கும்.

